

श्यावाश्व आत्रेयः। इन्द्रः । महापङ्क्तिः, १ अतिजगती

प्रेदं ब्रह्म वृत्रतूर्येषाविथ प्र सुन्वतः शचीपत इन्द्र विश्वाभिरूतिभिः।

माध्यंदिनस्य सवनस्य वृत्रहन्नेद्य पिबा सोमस्य वज्रिवः ॥ ८.०३७.०१

शचीपते- प्रज्ञापालक । इन्द्र- परमेश्वर । विश्वाभिः- सर्वाभिः । ऊतिभिः- रक्षाभिः । सुन्वतः- रसनिष्पादकस्य । इदम्- एतत् । ब्रह्म । वृत्रतूर्येषु- आवरणबाधनेषु । प्र- प्रकर्षेण । आविथ- अपालयः । अनेद्य- अनिन्द्य । वृत्रहन्- आवरणबाधक । वज्रिवः- वज्रिन् । माध्यंदिनस्य- मध्याह्नविषयम् । सवनस्य- सम्भजनम् । सोमस्य- रसम् । पिब- अनुभव ॥१॥

सेहान उग्र पृतना अभि द्रुहः शचीपत इन्द्र विश्वाभिरूतिभिः।

माध्यंदिनस्य सवनस्य वृत्रहन्नेद्य पिबा सोमस्य वज्रिवः ॥ ८.०३७.०२

उग्र- उद्गूर्ण । द्रुहः पृतनाः- द्रोहिणः । अभि सेहानः- अभिभवन् । शचीपत इन्द्र विश्वाभिरूतिभिः । माध्यंदिनस्य सवनस्य । वृत्रहन्नेद्य पिब सोमस्य वज्रिवः ॥२॥

एकराळस्य भुवनस्य राजसि शचीपत इन्द्र विश्वाभिरूतिभिः।

माध्यंदिनस्य सवनस्य वृत्रहन्नेद्य पिबा सोमस्य वज्रिवः ॥ ८.०३७.०३

अस्य- एतस्य । भुवनस्य- जगतः । एकराट्- एकस्वामी । राजसि- प्रकाशसे ॥३॥

सस्थावाना यवयसि त्वमेक इच्छचीपत इन्द्र विश्वाभिरूतिभिः।

माध्यंदिनस्य सवनस्य वृत्रहन्नेद्य पिबा सोमस्य वज्रिवः ॥ ८.०३७.०४

सस्थावना- समानं तिष्ठन्ताविमौ लोकौ । त्वम् । एकः । इत्- एव । यवयसि- पृथक्करोषि ॥४॥

क्षेमस्य च प्रयुजश्च त्वमीशिषे शचीपत इन्द्र विश्वाभिरूतिभिः।

माध्यंदिनस्य सवनस्य वृत्रहन्नेद्य पिबा सोमस्य वज्रिवः ॥ ८.०३७.०५

क्षेमस्य प्रयुजश्च- योगक्षेमाभ्याम् । त्वम् । ईशेषे- स्वामित्वं वहसि ॥५॥

क्षत्राय॑ त्वमव॑सि॒ न त्वमा॑विथ शचीप॑त॒ इन्द्र॒ विश्वा॑भिरू॒तिभिः॑ ।

मा॒र्ध्य॑दिनस्य॒ सर्व॑नस्य वृ॒त्रह॑न्ननेद्य॒ पिबा॒ सोम॑स्य वज्रि॒वः ॥ ८.०३७.०६

क्षत्राय॑ । त्वम् । अवसि- रक्षसि । त्वम् । न केनापि । आविथ- रक्षितो भवति ॥६॥

इ॒यावा॑श्वस्य॒ रेभ॑तस्तथा॒ शृणु॒ यथा॑शृ॒णोर॑त्रेः कर्मा॑णि कृ॒ण्वतः॑ ।

प्र त्र॒सद॑स्युमाविथ॒ त्वमेक॑ इ॒न्नृषा॑ह्य इन्द्र॒ क्षत्रा॑णि व॒र्धय॑न् ॥ ८.०३७.०७

पूर्व॑ व्याख्यातम् ॥७॥

Dr. Rangraji